

“मीठे बच्चे- यहाँ तिमी परिवर्तन हुनको लागि आएका हो, तिमीले आसुरी गुणलाई परिवर्तन गरेर दैवी गुण धारण गर्नु छ, यो देवता बन्ने पढाइ हो।”

प्रश्न:- तिमी बच्चाहरूले कुनचाहिँ पढाइ बाबाद्वारा नै पढ्छौ, अरु कसैले पढाउन सक्दैन?

उत्तर:- मनुष्यबाट देवता बन्ने पढाइ, अपवित्रबाट पवित्र बनेर नयाँ दुनियाँमा जाने पढाइ एक बाबा बाहेक अरु कसैले पढाउन सक्दैन। बाबाले नै सहज ज्ञान र राजयोगको पढाइद्वारा पवित्र प्रवृत्ति मार्ग स्थापना गर्नुहुन्छ।

ओम् शान्ति। बाबा बसेर बच्चाहरूलाई सम्झाउनुहुन्छ। वास्तवमा दुवै पिता हुनुहुन्छ, एक हृदको, अर्को बेहृदको। ती पनि पिता हुन् भने यहाँ पनि यिता हुनुहुन्छ। बेहृदका पिता आएर पढाउनुहुन्छ। बच्चाहरूलाई थाहा छ- हामी नयाँ दुनियाँ सत्यगुणको लागि पढिरहेका छौं। यस्तो पढाइ कहीं पनि मिल्न सक्दैन। तिमी बच्चाहरूले सतसङ्ग त धेरै गरेका छौ। तिमी भक्त थियौ नि। अवश्य गुरु बनाएका छौ, शास्त्र अध्ययन गरेका छौ। तर अहिले बाबाले आएर जगाउनु भएको छ। बाबा भन्नुहुन्छ- अब यो पुरानो दुनियाँ बदलिनु छ। अहिले म तिमीलाई नयाँ दुनियाँको लागि पढाउँछु, तिम्रो शिक्षक हुँ। कुनै पनि गुरुलाई शिक्षक भनिदैन। स्कूलमा शिक्षकले पढाउँछन्, जसबाट उच्च पद मिल्छ। तर उनीहरूले पढाउँछन् यहाँको लागि। अहिले तिमीलाई थाहा छ- हामी जुन पढाइ पढ्छौ त्यो हो नयाँ दुनियाँको लागि। स्वर्णिम युगी दुनियाँ भनिन्छ। यो त जान्दछौ- यस समयमा आसुरी अवगुणलाई परिवर्तन गरेर दैवी गुण धारण गर्नु छ। यहाँ तिमी परिवर्तन हुनको लागि आएका हो। चरित्रको महिमा गरिन्छ। देवताहरूको अगाडि गएर भन्छन्- हजुर यस्तो हुनुहुन्छ, हाम्रो यस्ता छौं। तिमीलाई अहिले लक्ष्य मिलेको छ। भविष्यको लागि बाबाले नयाँ दुनियाँ पनि स्थापना गर्नुहुन्छ र तिमीलाई पढाउनु पनि हुन्छ। वहाँ त विकारको कुरा हुँदैन। तिमी रावणमाथि जित पाउँछौ, रावण राज्यमा सबै विकारी छन्। यथा राजा रानी तथा प्रजा। अहिले त पंचायती राज्य छ। त्यस भन्दा पहिला राजा-रानीको राज्य थियो, तर ती पनि पतित थिए। ती पतित राजाहरूको पासमा मन्दिर पनि हुन्छन्। निर्विकारी देवताहरूको पूजा गर्थे। जान्दछन्- ती देवताहरू बितेर गएका हुन्। अहिले उनको राज्य छैन। बाबा आत्माहरूलाई पावन बनाउनुहुन्छ र तिमी देवता शरीरवाला थियौ, यो पनि याद दिलाउनुहुन्छ। तिम्रो आत्मा र शरीर दुवै पवित्र थिए। अब फेरि बाबा आएर पतितबाट पावन बनाउनुहुन्छ, त्यसैले नै तिमी यहाँ आएका हो।

बाबाले आदेश दिनुहुन्छ- प्यारा बच्चाहरू! काम महाशत्रु हो। यसले तिमीलाई आदि-मध्य-अन्त दुःख दिन्छ। अब तिमीलाई गृहस्थ व्यवहारमा रहेर पावन बन्नु छ। यस्तो होइन, देवी-देवताहरू आपसमा प्यार गर्दैनन् तर वहाँ विकारी दृष्टि रहँदैन, निर्विकारी भएर रहन्छन्। बाबा पनि भन्नुहुन्छ- गृहस्थ व्यवहारमा रहेर कमल फूल समान बन। आफ्नो भविष्य यस्तो बनाउनु छ मानौं तिमी पवित्र जोडो थियौ। हरेक आत्मा भिन्न नाम रूप लिएर पार्ट बजाउँदै आउँछ। अहिले तिम्रो यो अन्तिम पार्ट हो। पवित्रताको लागि धेरै अलमलिन्छन्- के गर्ने, कसरी कम्पेनियन (साथी) भएर रहने। कम्पेनियनको अर्थ के हो? वेलायतमा जब बूढा हुन्छन् भने फेरि कम्पेनियन राख्नको लागि विवाह गर्छन्, सम्हाल्नको लागि। यस्ता धेरै हुन्छन् जो ब्रह्मचारी भएर रहन मन पराउँछन्। संन्यासीहरूको त कुरा बेग्लै छ, गृहस्थमा रहनेवाला पनि धेरै हुन्छन् जो विवाह गर्न मन पराउँदैनन्। विवाह गर्न फेरि बाल-बच्चा आदि सम्हाल्नु, यस्तो जाल नै किन फैलाउने जसमा स्वयं नै फँसियोस्। यस्ता यहाँ पनि धेरै आउँछन्। ब्रह्मचारी रहेको ४० वर्ष भइसक्यो, अब के विवाह गर्ने। स्वतन्त्र रहन मन पराउँछन्। त्यसैले बाबा तिनलाई देखेर खुसी हुनुहुन्छ। यी त छन् नै बन्धन-मुक्त, बाँकी रह्यो शरीरको बन्धन, त्यसमा देह सहित सबैलाई भुल्नु छ, केवल एक बाबालाई याद गर्नु छ। कुनै पनि देहधारी क्राइस्ट आदिलाई याद गर्नु छैन। निराकार शिव त देहधारी हुनुहुन्न। उहाँको नाम शिव हो। शिवका मन्दिर पनि छन्। आत्मालाई ८४ जन्मको पार्ट मिलेको छ। यो हो अविनाशी ड्रामा, यसमा केही पनि बदली हुन सक्दैन।

तिमीलाई थाहा छ- पहिला पहिला हाम्रो धर्म, कर्म जुन श्रेष्ठ थियो त्यो अहिले भ्रष्ट बनेको छ। यस्तो होइन, देवता धर्म नै खतम भएको छ। गाउँछन् पनि देवताहरू सर्वगुण सम्पन्न थिए। लक्ष्मी-नारायण दुवै पवित्र थिए।

पवित्र प्रवृत्ति मार्ग थियो। अहिले अपवित्र प्रवृत्ति मार्ग छ। ८४ जन्ममा भिन्न-भिन्न नाम-रूप बदलिदै आएका हौं। बाबाले बताउनु भएको छ- प्यारा बच्चाहरू! तिमीले आफ्नो जन्मलाई जान्दैनौ, मैले तिमीलाई ८४ जन्मको कहानी सुनाउँछु। त्यसैले अवश्य पहिलो जन्मदेखि नै सम्झाउनु पर्छ। तिमी पवित्र थियो, अहिले विकारी बनेका छौ। त्यसैले देवताहरूको अगाडि गएर शिर झुकाउँछौ। क्रिश्चियनले क्राइस्टको अगाडि, बुद्धिस्टले बुद्धको अगाडि, सिक्खले गुरुनानकको दरबारको अगाडि गएर शिर झुकाउँछन्, यसबाट थाहा हुन्छ यो कुन पन्थको हो। तिमी लागि त भनिदिन्छन् यो हिन्दू हो। आदि सनातन देवी-देवता धर्म कहाँ गयो, यो कसैलाई थाहा छैन। प्रायः लोप भएको छ। यहाँ चित्र त अनेकौ बनेका छन्। मनुष्यहरूको पनि अनेक मत छन्। शिवको पनि अनेक नाम राखिदिएका छन्। वास्तवमा उहाँको नाम एक शिव नै हो। यस्तो पनि होइन, उहाँले पुनर्जन्म लिनुभयो तब नाम बदलिदै जान्छ। होइन। मनुष्यहरूको अनेक मत छन्, त्यसैले अनेक नाम राख्छन्। श्रीनाथ द्वारमा गयौ भने वहाँ पनि ती नै लक्ष्मी-नारायण नै बसेका छन्, जगन्नाथको मन्दिरमा पनि मूर्ति उही नै हो। नाम भिन्न-भिन्न राखेका छन्। जब तिमी सूर्यवंशी थियो तब पूजा आदि गर्दैनथ्यौ। तिमी सारा विश्वमा राज्य गर्दथ्यौ, सुखी थियो। श्रीमतमा श्रेष्ठ राज्य स्थापना गरेका थियो। त्यसलाई भनिन्छ सुखधाम। अरू कसैले यस्तो भन्न सक्दैन- हामीलाई बाबाले पढाउनुहुन्छ, मनुष्यबाट देवता बनाउनुहुन्छ। निशानी पनि छ, अवश्य उनीहरूकै राज्य थियो। वहाँ किल्ला आदि हुँदैनन्। किल्ला आदि बनाउँछन् सुरक्षाको लागि। यी देवी-देवताको राज्यमा किल्ला आदि थिएनन्। आक्रमण गर्नेवाला अरू कोही हुँदैनन्। अहिले तिमीलाई थाहा छ- हामी उही देवी-देवता धर्ममा परिवर्तन (ट्रान्सफर) भइरहेका छौं। त्यसको लागि तिमी राजयोगको पढाइ पढिरहेका छौ। राजाई पाउनु छ। भगवानुवाच- म तिमीलाई राजाहरूको राजा बनाउँछु। अहिले त कुनै राजा-रानी छैनन्। कति लडाईं-झगडा भइरहन्छन्। यो हो कलियुग, आइरन एजेड वर्ल्ड। तिमी गोल्डन एजमा थियो। अहिले फेरि पुरुषोत्तम संगमयुगमा खडा छौ। बाबा तिमीलाई पहिलो नम्बरमा लैजान आउनु भएको छ, सबैको कल्याण गर्नुहुन्छ। तिमीलाई थाहा छ- हामी पनि कल्याण हुन्छ। पहिला पहिला हामी अवश्य सत्ययुगमा आउँछौं। बाँकी जुन-जुन धर्मका छन् ती सबै शान्तिधर्ममा जान्छन्। बाबा भन्नुहुन्छ- सबैलाई पवित्र पनि बन्नु छ। तिमी हौ नै पवित्र देशका रहनेवाला, जसलाई निर्वाणधाम भनिन्छ। वाणी भन्दा पर केवल अशरीरी आत्माहरू रहन्छन्। बाबाले तिमीलाई अब वाणीभन्दा पर लैजानुहुन्छ। यस्तो त कसैले भन्न सक्दैन म तिमीलाई निर्वाणधाम, शान्तिधाममा लैजान्छु। उनीहरू त भन्छन् हामी ब्रह्ममा लीन हुनेछौं। तिमी बच्चाहरूलाई थाहा छ- अहिले यो तमोप्रधान दुनियाँ छ, यसमा तिमीलाई स्वाद आउनेछैन। त्यसैले नयाँ दुनियाँको स्थापना र पुरानो दुनियाँको विनाश गर्नको लागि भगवानलाई यहाँ आउनु पर्छ। शिवजयन्ती पनि यहाँ मनाउँछन्। त्यसैले आएर के गर्नुहुन्छ? कसैले बताओस्। जयन्ती मनाउँछन् भने अवश्य आउनुहुन्छ नि। रथमा विराजमान हुनुहुन्छ। उनीहरूले फेरि घोडा गाडीको रथ देखाएका छन्। बाबा बसेर बताउनुहुन्छ, म कुन रथमा सवार हुन्छु। बच्चाहरूलाई बताउँछु। यो ज्ञान फेरि प्रायः लोप हुन्छ। यिनको ८४ जन्मको अन्त्यमा बाबालाई आउनु पर्छ। यो ज्ञान कसैले दिन सक्दैन। ज्ञान हो दिन, भक्ति हो रात। तल उत्रिदै रहन्छन्। भक्तिको कति आडम्बर छ, कति कुम्भको मेला, फलानो मेला लागि नै रहन्छन्। अहिले तिमीलाई पवित्र बनेर नयाँ दुनियाँमा जानु छ, यो अरू कसैले भन्न सक्दैन। बाबाले नै बताउनुहुन्छ- अहिले संगमयुग हो। तिमीलाई पढाइ पनि उही मिल्छ जुन कल्प पहिला मिलेको थियो, मनुष्यबाट देवता बनेका थियो। गायन पनि छ- मनुष्यबाट देवता बने... अवश्य बाबाले नै बनाउनुहुन्छ नि। तिमीलाई थाहा छ- हामी अपवित्र गृहस्थ धर्मवाला थियो, अब बाबा आएर पवित्र प्रवृत्ति मार्गको बनाउनुहुन्छ। तिमी धेरै उच्च पद पाउँछौ। उच्च भन्दा उच्च बाबाले कति उच्च बनाउनुहुन्छ। बाबाको छ श्री-श्री अर्थात् श्रेष्ठ भन्दा श्रेष्ठ मत। हामी श्रेष्ठ बन्छौं। श्री-श्रीको अर्थ कसैलाई थाहा छैन। एक शिवबाबाको नै यो टाइटल हो तर उनीहरू फेरि आफैलाई श्री-श्री भनिदिन्छन्। माला जप्छन्। माला हुन्छ १०८ को, उनीहरूले १६१०८ को बनाएका छन्। त्यसमा ८ त आउने नै छन्। ४ जोडी र एक बाबा। आठ रत्न र नवौं हँ म। उनीहरूलाई रत्न भनिन्छ। उनलाई यस्तो बनाउनेवाला हुनुहुन्छ बाबा। तिमी बाबाद्वारा पारसबुद्धि बन्छौ। रंगूनमा एउटा तलाउ छ, भन्छन् त्यसमा स्नान गर्नाले परी बनिन्छ। वास्तवमा यो हो ज्ञान स्नान, जसबाट तिमी देवता बन्छौ। बाँकी ती सबै भक्तिमार्गका कुरा हुन्। पानीमा स्नान गर्नाले परी बनिन्छ, यस्तो कुरा त कहिले पनि हुन सक्दैन। यो सबै हो भक्तिमार्ग। के-के कुरा बनाएका छन्। केही पनि बुझ्दैनन्। अहिले तिमी बुझ्दछौ- तिम्रै यादगार दिलवाडा, गुरु शिखर आदि खडा छन्। बाबा धेरै उच्च रहनुहुन्छ नि। तिमीलाई थाहा छ- बाबा र हामी आत्माहरू जहाँ रहन्छौं, त्यो हो मूलवतन। सूक्ष्मवतन त केवल साक्षात्कार मात्र हो। त्यो कुनै दुनियाँ होइन। सूक्ष्मवतन वा मूलवतनको लागि यो भन्न सकिदैन- विश्वको

इतिहास दोहोरिन्छ। विश्व त एउटै छ। भन्ने गर्छन्- यस विश्वको इतिहास दोहोरिन्छ।

मनुष्यहरू भन्छन् विश्वमा शान्ति होस्। आत्माको स्वधर्म नै शान्ति हो भन्ने कुरा जान्दैनन्। बाँकी जंगलमा कहाँ शान्ति मिल्न सक्छ र। तिमी बच्चाहरूलाई सुख र अरु सबैलाई शान्ति मिल्छ। जति पनि आउँछन् पहिला शान्तिधाममा गएर सुखधाममा आउँछन्। कतिले भन्छन्- हामी ज्ञान लिँदैनौ र पछि आउँछौं, त्यसैले बाँकी समय मुक्तिधाममा रहनेछौं। यो त राम्रो हो, धेरै समय मुक्तिमा रहनेछौं। यहाँ केवल एक-दुई जन्म पद पाउनेछौं। त्यो त के भयो र? जसरी लामखुट्टे निस्कन्छन् अनि मर्छन्। त्यसैले एक जन्ममा यहाँ के सुख मिल्छ र। त्यो त केही कामको भएन, मानौं पार्ट नै छैन। तिम्रो पार्ट त धेरै उच्च छ। तिम्रो जस्तो सुख अरु कसैले देख्न सक्दैन। त्यसैले पुरुषार्थ गर्नु पर्छ। गर्दै पनि रहन्छन्। कल्प पहिला पनि तिमिले पुरुषार्थ गरेका थियौ। आफ्नो पुरुषार्थ अनुसार प्रारब्ध पाएका हौ। पुरुषार्थ बिना त प्रारब्ध पाउन सकिदैन। पुरुषार्थ अवश्य गर्नु पर्छ। बाबा भन्नुहुन्छ- यो पनि ड्रामा बनेको छ। तिम्रो पनि पुरुषार्थ चल्नेछ। यसरी त चल्न सक्दैन। तिम्रीलाई पुरुषार्थ त अवश्य गर्नु छ। पुरुषार्थ बिना कहाँ के हुन्छ र। खोकी त्यसै कहाँ ठीक हुन्छ र? औषधी लिने पुरुषार्थ गर्नु पर्छ। कोही-कोही यसरी पनि जे ड्रामामा होला भनी बस्छन्। यस्तो उल्टो ज्ञान बुद्धिमा बसाउनु हुँदैन। यसरी पनि मायाले विघ्न पाछ। बच्चाहरू पढाइ नै छोडिदिन्छन्। यसलाई भनिन्छ- मायासँग हार। लडाईं हो नि। ऊ पनि जबरदस्त छ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**धारणाको लागि मुख्य सार:-**

१) श्रेष्ठ राज्य स्थापना गर्नको लागि श्रीमतमा चलेर बाबाको मदतगार बन्नु छ। जसरी देवताहरू निर्विकारी हुन्छन्, त्यसैगरी गृहस्थमा रहेर निर्विकारी बन्नु छ। पवित्र प्रवृत्ति बनाउनु छ।

२) ड्रामाको प्वाइन्टलाई उल्टो रूपबाट प्रयोग गर्नु छैन। ड्रामा भनेर त्यसै बस्नु हुँदैन। पढाइमा पूरा ध्यान दिनु छ। पुरुषार्थद्वारा आफ्नो प्रारब्ध श्रेष्ठ बनाउनु छ।

**वरदान:-** स्नेहको शक्तिद्वारा मायाको शक्तिलाई समाप्त गर्ने सम्पूर्ण ज्ञानी भव स्नेहमा समाहित हुनु नै सम्पूर्ण ज्ञान हो। स्नेह ब्राह्मण जन्मको वरदान हो। संगमयुगमा स्नेहका सागरले स्नेहको हौरा मोतीहरूको थाल भरेर दिइरहनु भएको छ, त्यसैले स्नेहमा सम्पन्न बन। स्नेहको शक्तिबाट परिस्थितिरूपी पहाड परिवर्तन भएर पानी समान हल्का बन्छ। मायाको जतिसुकै विकराल रूप वा रोयल रूप सामना गरौस्, सेकेन्डमा स्नेहको सागरमा समाहित होऊ। तब स्नेहको शक्तिद्वारा मायाको शक्ति समाप्त हुन्छ।

**स्लोगन:-** तन-मन-धन, मन-वाणी र कर्मद्वारा बाबाको कर्तव्यमा सदा सहयोगी नै योगी हो।